

## .....इन्स्योरेन्स कम्पनी लिमिटेड

कार्यालय : .....  
फोन नं. - ..... फ्याक्स - ..... ईमेल.....

### अन्न बीउ बाली उत्पादन बीमालेख (बीमालेख)

अन्न बीउ बाली उत्पादनको धनीद्वारा प्रस्ताव तथा घोषणा, जुन कुरा यस करारको आधार हुने तथा यस बीमालेखमा समावेश भएको मानिने विषयमा सहमति जनाई बीमाशुल्क रकम भुक्तानी भएको आधारमा .....इन्स्योरेन्स कं लि. (यसपछि बीमक भनिएको) समक्ष देहायमा उल्लिखित बीमाको लागि प्रस्ताव गरिएकोले यस बीमालेखको अनुसूची, विवरण तालिका, परिभाषा, विशेष व्यवस्था, अपवाद र शर्तहरू यस करारनामाको अभिन्न अङ्ग मानिने गरी बीमाशुल्क भुक्तानीको प्रतिफल स्वरूप बीमकले बीमा अवधि भित्र अन्न बीउ बाली उत्पादनको विवरण तालिकामा उल्लेख भए बमोजिमका अन्न बीउ बाली उत्पादनको क्षति/हानी-नोक्सानी भएमा **उत्पादन मूल्य** अनुसारको क्षतिपूर्ति रकम सम्बन्धित पक्षलाई भुक्तानी गर्नेछ।

#### बीमालेखले रक्षावरण गर्ने जोखिमहरू :

- (१) देहायका कुनै कारणबाट अनुसूचीमा उल्लिखित अन्न बीउ बाली उत्पादनको बीमा अवधि भित्र हानी-नोक्सानी भएमा उत्पादन मूल्य अनुसारको वास्तविक क्षतिको ९० प्रतिशत सम्म रकम बीमितलाई भुक्तानी गर्नेछ :
- (क) आगलागी, चट्याङ
  - (ख) भूकम्प,
  - (ग) बाढी/डुवान/खडेरी
  - (घ) पहिरो/भू-स्खलन,
  - (ङ) आँधीबेहरी, असिना, हिउँ वा तुसारो,
  - (च) आकस्मिक/दुर्घटनाजन्य बाह्य कारणहरू,
  - (छ) किरा तथा रोगबाट हुने हानि-नोक्सानी

#### क्षतिपूर्ति नदिने अवस्थाहरू

बीमकले निम्न अवस्थाहरूमा यस बीमालेख अन्तर्गत दावी भुक्तानी दिने छैन :

- (१) अन्न बीउ बाली उत्पादनको धनी वा निजको एकाघर परिवारका सदस्यको लापरवाहीको कारणले वा जानाजान मनोरञ्जनको उद्देश्यबाट वा रिसइवी साधने कार्यको कारणबाट क्षति भएमा ।
- (२) कानुनी निकायको आदेशमा बीमा गरिएको अन्न बीउ बालीलाई नष्ट गर्नुपर्ने भएमा ।
- (३) अन्न बीउ बाली चोरी भएमा ।
- (४) बीमितले आफ्नो जग्गा बिक्री वा स्वामित्व हस्तान्तरण गरेको अवस्थामा । कानुन बमोजिम जग्गाको स्वामित्व स्वतः परिवर्तन हुने अवस्थामा यो प्रावधान लागू हुने छैन । तर जग्गा बिक्री वा स्वामित्व हस्तान्तरण गरेको अवस्थामा बीमालेख नामसारी गरी बीमा सुरक्षणलाई निरन्तरता दिन सकिनेछ ।
- (५) युद्ध, अतिक्रमण, विदेशी सैन्य कारवाही (युद्ध घोषणा भएको होस् वा नहोस्), गृहयुद्ध, राजद्रोह, क्रान्ति, सत्ता विप्लव, सैनिक विद्रोहको कारणबाट बीमा गरिएको अन्न बीउ बाली उत्पादनको क्षति भएमा ।
- (६) देहायको प्रत्यक्ष वा अप्रत्यक्ष रूपमा सिर्जना भएको वा सोको प्रतिकूल योगदानबाट उत्पन्न कारणले बीमा गरिएका अन्न बीउ बाली उत्पादनको क्षति भएमा :
- (क) आणविक विकिरण वा आणविक इन्धनको ज्वलनपछि शेष रहेको बेकम्मा पदार्थबाट निस्कने रेडियो धर्मिता (स्वतः जारी रहने अणुको विच्छेदनको ज्वलनसमेत) को सक्रियताको संसर्गबाट प्रत्यक्ष वा अप्रत्यक्ष रूपले हुने कुनै दुर्घटना,
  - (ख) आणविक हातहतियारबाट उठेको वा सोसंग प्रत्यक्ष वा अप्रत्यक्ष रूपमा संलग्न रहेको कारणबाट भएको दुर्घटना ।
- (७) अन्न बीउ बाली उत्पादन गर्दा नेपाल सरकार द्वारा तोकिएका नियम, नीति, निर्देशन, कार्यविधि तथा यस बीमालेखको सर्तमा तोकिए बमोजिम निश्चित प्रक्रिया पुरा नगरेको अवस्था ।
- (८) अन्न बीउ बाली उत्पादनको धनीले प्रस्ताव फाराममा विवरण दिँदा भुट्टा विवरण दिएमा वा जोखिम मूल्याङ्कन गर्नका लागि आवश्यक पर्ने वास्तविकता लुकाई भुट्टा विवरण उल्लेख गरेमा बीमक दावी प्रति उत्तरदायी हुने छैन ।
- (९) बीउको वंशाणुगत कारणबाट क्षति भएमा ।

## शर्तहरू

बीमितले निम्न शर्तहरू पालना गर्नुपर्नेछ :

- (१) बीउ उत्पादनको लागि प्रयोग गरिने बीउको श्रोत नेपाल सरकारबाट स्वीकृत प्राप्त सरकारी, अर्धसरकारी निकाय वा निजी क्षेत्रको हुनुपर्नेछ । साथै बीज उत्पादन गरिने बालीको जात राष्ट्रिय बीउ बीजन समितिबाट उन्मोचन/रजिष्ट्रेशन(पजिकृत)/दर्ता भई नेपाल सरकारबाट क्षेत्रगत सिफारिस गरिएको जात हुनुपर्नेछ ।
- (२) उल्लेखित बालीहरूको बीज वृद्धि गर्दा कुन स्तरको अन्न बीउ वाली उत्पादन गर्नको लागि बीज वृद्धि गरिएको, सो स्तर खुल्नुपर्नेछ । जस्तै : मूल बीउ (Foundation Seed ), प्रमाणित बीउ (Certified Seed ) वा उन्नत बीउ (Truthful Label)
- (३) परागसेचनको प्रकारको आधारमा (स्वसेचित/परसेचित) बालीका जातहरूको न्यूनतम पृथकता दूरी तथा समय कायम भएको हुनुपर्ने छ ।
- (४) अन्न बीउ वाली उत्पादन गरिने जग्गाको माटोको बढीमा ३ वर्ष अघि सम्मको अवधीमा परिक्षण गरी सो को नतिजाको आधारमा सिफारिस मलखाद तथा सुक्ष्म खाद्य तत्वको प्रयोग भएको हुनुपर्नेछ ।
- (५) अन्न बीउ वाली उत्पादन गर्दा भारपातको उचित व्यवस्थापन भएको हुनुपर्ने र जमिनको तयारी समेत उचित किसिमले भएको हुनुपर्ने छ ।
- (६) बाली विशेष अनुसारको संवेदनशिल अवस्था (Critical Stage) मा सिंचाईको व्यवस्थापन भएका हुनुपर्ने छ ।
- (७) अन्न बीउ वाली उत्पादन गरिदा प्रयोग हुने बाली विशेष अनुसार सम्बन्धित सरकारी निकायले तोकेको बीउको न्यूनतम स्तर (Minimum Seed Standard) कायम भएको हुनु पर्नेछ । बीउ परिक्षण नेपाल सरकारको प्रयोगशाला वा नेपाल सरकारबाट स्वीकृति प्राप्त प्रयोगशालामा भएको हुनुपर्ने छ ।
- (८) बाली, बीउको स्तर र प्रमाणिकरण पद्धति विशेषका आधारमा न्यूनतम खेतवाली स्तर(Minimum Field Standard) कायम गर्नका लागि नेपाल सरकार, बीउ विजन गुणस्तर नियन्त्रण केन्द्रबाट निर्धारित फर्मेट अनुसारको खेतवाली निरीक्षणको प्रक्रिया पुरा गरेको हुनुपर्नेछ ।
- (९) माथि उल्लेखित शर्तहरूको हकमा सो अनुसार भए नभएको तथ्य नेपाल सरकारको सम्बन्धित निकायद्वारा तोकिएको बाली निरीक्षक (Crop Inspector) बाट सिफारिस भएको हुनुपर्नेछ ।
- (१०) बीउ उत्पादन स्थलको ब्लकको क्षेत्रफल तराई/भित्री मधेशमा न्यूनतम १ हेक्टर (३० कठ्ठा) र पहाडमा ०.५ हेक्टर (१० रोपनी) हुनुपर्नेछ । तर अन्न बीउ वाली लगाइएको ब्लक एकै कृषक वा एक भन्दा बढी कृषकको पनि हुन सक्नेछ । एकभन्दा बढी कृषक भएमा सबैको नाम र कित्ता नम्बर प्रस्ताव फारममा उल्लेख हुनुपर्नेछ ।
- (११) बीउ उत्पादक कृषक तथा बीउ खरिद/बिक्री कर्ता बीच संभौता भएको अवस्थामा संभौता पत्रको प्रतिलिपी ।
- (१२) अन्न बीउ वाली उत्पादनको बीमा गरिएको बीमालेखको अनुसूचीको प्रतिलिपी सम्बन्धित जिल्लाको गा.वि.स./वडा/न.पा. तथा जिल्ला कृषि विकास कार्यालयलाई बुझाउनुपर्नेछ ।
- १३) अन्न बीउ उत्पादन बालीमा कुनै रोग/किरा/भारपात वा सबै लागेमा अन्न बीउ वाली उत्पादन धनीले तत्काल आफ्नै खर्चमा उचित रेखदेख गर्नु पर्नेछ ।
- १४) बीमकले चाहेको जुनसुकै समयमा अन्न बीउ वाली उत्पादन बाली परीक्षण गर्न आउने बीमक वा तोकिएको संस्थाका आधिकारिक प्रतिनिधिलाई अन्न बीउ वाली उत्पादनको धनीले अवलोकन तथा निरीक्षण गर्न दिनु पर्नेछ ।
- १५) अन्न बीउ वाली उत्पादन धनीले बालीको क्षति/हानी-नोक्सानी भएमा सोको ३ दिन भित्र लिखित वा अन्य संचार माध्यमबाट स्वयम् वा सदस्य संस्था मार्फत बीमकलाई जानकारी दिनु पर्नेछ । त्यस्तो जानकारी प्राप्त भएको ७२ घण्टा भित्र बीमक वा बीमकद्वारा तोकिएको संस्था वा प्रतिनिधिले क्षति/हानी-नोक्सानीको निरीक्षण गर्न सक्ने हुनाले सो अवधि सम्म बीज वाली उत्पादन धनीले क्षति/हानी-नोक्सानीको स्थानलाई यथा अवस्थामा राख्नु पर्नेछ । तर क्षति न्यूनीकरण गर्न चालिएको कदमलाई यस प्रावधानले कुनै बाधा पुऱ्याउने छैन ।

१६) यस बीमालेख अन्तर्गत बीमा गरिएको अन्न बीउ वाली उत्पादनको क्षति भएको कारणबाट हुने अन्य वा थप खर्च वा हानी-नोक्सानीको दावी गर्न पाइने छैन ।

१७) यस बीमालेखको अनुसूचीमा बीमा अवधि समाप्त हुने भनी उल्लिखित भएको मितिमा स्थानीय समय अनुसार रातको बाह्र (१२) बजे पछि यस बीमालेखको अवधि समाप्त हुनेछ ।

### बीमाङ्क गणना

१) बीमाङ्क रकम कायम गर्ने तरिका :

$$\text{बीमाङ्क रकम} = I \times II$$

I = १ हेक्टरमा उब्जनी हुने परिमाण (कृषि विकास मन्त्रालयको तथ्याङ्क अनुसार सम्बन्धित वालीको अधिल्लो वर्षको राष्ट्रिय उत्पादकत्वलाई उत्पादनको परिमाणको आधार मानिनेछ ।)

II = प्रति टनको वास्तविक मूल्य (राष्ट्रिय बीउ विजन कम्पनीले तोकेको अधिल्लो वर्षको सो वाली/जातको सोही स्तरको बीउको मूल्यलाई जनाउँछ । राष्ट्रिय बीउ विजन कम्पनीले नतोकेको बीउको मूल्यको हकमा नेपाल कृषि अनुशुन्धान परिषदले तोकेको बीउको मूल्यलाई आधार मानिनेछ ।)

२) बीमाशुल्क बीमाङ्क रकमको पाँच (५) प्रतिशत दरले लाग्नेछ ।

### दाबी सम्बन्धी प्रक्रिया

यस बीमालेखले रक्षावरण गरेको जोखिमहरुका कारणबाट बीमितको अन्न बीउ वाली उत्पादन वालीको हानी भएमा सोको १५ दिनभित्र वा सो अवधि भित्र संभव नभएमा सोको कारण सहित संभव हुनासाथ बैङ्क वा सदस्य संस्था मार्फत देहायका कागजातहरु बीमक समक्ष पेस गर्नु पर्नेछ :

- १) सक्कल बीमालेख (आंशिक क्षतिको अवस्थामा बीमालेखको छाँया प्रति)
- २) पूर्ण रूपले भरिएको दाबी फाराम
- ३) वाली निरिक्षणको प्रतिवेदन
- ४) सम्बन्धित गा.वि.स./न.पा./वडा वा कम्तिमा नजिकको दुईजना छिमेकी/संधियारको सर्जमिन मुचुल्का
- ५) क्षति भएको अन्न बीउ वालीको फोटो
- ६) यस बीमालेख अन्तर्गत एक पटक बीमा दावी परी दावी भुक्तानी भैसकेको अवस्थामा बीमालेख स्वतः खारेज भएको मानिनेछ ।
- ७) बीउ रोपाई भएको १५ दिन भित्र क्षती भई बीमा दावी परेको अवस्थामा बीमाङ्कको ५० प्रतिशत मात्र दावी भुक्तानी गरिनेछ ।
- ८) बीउ रोपाई भएको १६ दिन देखि ४५ दिन भित्र क्षती भई बीमा दावी परेको अवस्थामा बीमाङ्कको ७० प्रतिशत मात्र दावी भुक्तानी गरिनेछ ।
- ९) बीउ रोपाई भएको ७० दिन पछि आंशिक क्षति भई दावी परेको अवस्थामा उक्त बीउ वालीको अन्तिम कटान भै फर-फारक हुन आउने परिमाणको ९० प्रतिशत मात्र दावी भुक्तानी गरिनेछ ।

न्यून उत्पादन (Short fall) = न्यूनतम ग्यारेन्टी उत्पादन (प्रति हेक्टर) - वास्तविक उत्पादन (प्रति हेक्टर)

$$\text{बीमा दावी रकम} = \text{कम उत्पादन (प्रति हेक्टर)} \times \text{मूल्य (प्रति इकाई)}$$

### स्पष्टिकरण :

न्यूनतम ग्यारेन्टी उत्पादन भन्नाले कृषि विकास मन्त्रालयको तथ्याङ्क अनुसार सम्बन्धित वालीको अधिल्लो वर्षको प्रति हेक्टर औषत उत्पादकत्वको हिसावले हुन आउने कुल उत्पादन परिमाण लाई जनाउँछ ।

वास्तविक उत्पादन भन्नाले बीमित वालीको तोकिएको क्षेत्रमा उत्पादन भएको बीमित वालीको उत्पादन परिमाण लाई जनाउँछ ।

न्यून उत्पादन (Short fall) भन्नाले न्यूनतम ग्यारेन्टी उत्पादन बाट वास्तविक उत्पादन घटाउदा हुन आउने परिमाण लाई जनाउँछ ।

### परिभाषा

**बीमित** भन्नाले यस बीमालेखको अनुसूचीमा नाम उल्लेख भएको र यसै बीमालेख अन्तर्गत बीमा गरिएको अन्न बीउ वाली उत्पादनको स्वामित्व भएको व्यक्ति वा संस्था भन्ने सम्झनु पर्दछ ।

**बीमित वाली** भन्नाले यस बीमालेखको अनुसूचीमा नाम र विवरण उल्लेख भएको अन्न बीउ वाली उत्पादन सम्झनु पर्दछ ।

**बीमाङ्क रकम** भन्नाले बीमित तथा बीमकबाट मान्यता प्राप्त प्राविधिकले संयुक्त रूपमा भरी बीमाको प्रस्ताव फारामको साथमा पेस भएको अन्न बीउ वाली उत्पादन बीमाको उत्पादन मूल्य निर्धारण फाराममा लेखिएको घोषित मूल्य सम्झनु पर्दछ ।

**वाली निरिक्षक** भन्नाले बीउ विजन ऐन, २०४५, (पहिलो संसोधन, २०६४) तथा बिउ विजन नियमावली २०६९ मा व्यवस्था भए अनुसार नियुक्त भएको व्यक्ति सम्झनु पर्दछ ।

**बीमा अवधि** भन्नाले यस बीमालेखको अनुसूचीमा उल्लेख भएअनुसार बीमा जोखिम स्वीकार गरिने वाली विशेष/जात अनुसारको अवधिलाई संझनु पर्दछ ।

**वाली हानीनोक्सानी/प्रमाण-पत्र** भन्नाले सम्बन्धित प्राविधिक (वाली निरिक्षक)ले बीमित वालीको हानी-नोक्सानी भएको भनी प्रमाणित गरि दिएको प्रमाणपत्रलाई संझनु पर्दछ ।

**दुर्घटना** भन्नाले बाहिरी आँखाले स्पष्ट देख्न सकिने र साङ्घातिक माध्यमबाट हुने आकस्मिक घटना संझनु पर्दछ ।

**अन्न बीउ वाली उत्पादन** भन्नाले नेपालका प्रमुख अन्न वालीहरु जस्तै : धान, गहुँ, मकै, कोदो, फापर, जौ, उवा, करु आदि वालीको बीउ उत्पादन बुझिनेछ ।

**उन्मोचन (Release)** भन्नाले नेपालमा जातिय विकास गरी नेपाल सरकारको राजपत्रमा प्रकाशन गरी खेतीका लागि सिफारिस गरिएका जातहरु भन्ने बुझिनेछ ।

**पंजिकृत (Registration)** भन्नाले नेपालमा जातिय विकास भएको वा बाहिरबाट ल्याइएका जातहरु लाई कम्तिमा दुई (२) सिजनको डाटा /प्राविधिक तथ्याङ्क प्रयोग गरि नेपालमा खेती गर्न सकिने गरी नेपाल सरकारद्वारा राजपत्रमा प्रकाशन गरिएका जातहरु भन्ने बुझिनेछ ।

दर्ता भन्नाले नेपालमा खेती गर्न सकिने गरी नेपाल सरकारको राजपत्रमा सूचना प्रकाशन गरिएका जातहरु भन्ने बुझिनेछ ।

**मूल बीउ (Foundation Seed )** भन्नाले प्रजनक बीउ (Breeder Seed) बाट सरकारी फार्म, केन्द्रमा कृषि विशेषज्ञको निगरानीमा तयार गरिएको र बीउ प्रमाणिकरण निकायले प्रमाणिकरण गरेको (सेतो ट्याग युक्त) बीउ भन्ने बुझिनेछ ।

**प्रमाणित बीउ (Certified Seed)** भन्नाले मूल बीउ (Foundation Seed) बाट बीउ उत्पादकले बीउ प्रमाणिकरण निकायको निगरानीमा तयार गरिएको (निलो ट्याग युक्त) बीउ भन्ने बुझिन्छ ।

**उन्नत बीउ (Improved Seed/ Truthful Labeled Seed)** भन्नाले प्रमाणित बीउ (Certified Seed) बाट कृषकको खेतबारीमा तयार गरिएको र बीउ उत्पादक स्वयंबाट बीउको गुणस्तर घोषित (पहेलो ट्याग युक्त) बीउ भन्ने बुझिन्छ ।

अन्न बीउ बाली उत्पादन बीमालेख  
अनुसूची

.....धनीको नाम :	बीमालेख नं :
नागरिकता नं. :	अभिकर्ताको नाम :
ठेगाना : अञ्चल..... जिल्ला..... न.पा./गा.वि.स. .... वडा नं..... टोल:..... फोन नं :..... इमेल.....	कोड नं. : बीमालेख जारी स्थान : बीमालेख जारी मिति :
अन्न बालीको नाम : (खुलाउनु पर्ने) जात :  बीमा अवधि प्रारम्भ मिति : समाप्त मिति :	बीमालेख जारी समय : नगदी रसिद नं. : नगदी रसिद जारी मिति : नगदी रसिद जारी समय :
अन्न बीउ बाली लगाइएको स्थान :  अञ्चल..... जिल्ला..... न.पा./गा.वि.स. .... वडा नं..... टोल ..... कित्ता नं. ....	बीउ बाली लगाइएको जम्मा क्षेत्रफल (हेक्टर) : बीमाङ्क रकम = I X II I = १ हेक्टरमा उब्जनी हुने परिमाण II = प्रति टनको वास्तविक मूल्य
समूह/संस्था/समिति/ऋण दिने बैङ्क तथा वित्तीय संस्थाको नाम :	कुल बीमाङ्क :
ठेगाना :	कुल बीमाशुल्क :
फोन नं. :	छुट :“क” को..... % (यदि भएमा) :
	(क-ख)छुट पछिको बीमाशुल्क :
	”ग” को.....प्रतिशतले हुन आउने अनुदान रकम :
	( ग -घ ) जम्मा
	टिकट दस्तुर :
	बीमितले तिर्नुपर्ने जम्मा बीमाशुल्क :
सम्पुष्टी (बीज भण्डार संवन्धी) संलग्न भए/नभएको :	

बीमालेख स्वीकार गर्ने अधिकार प्राप्त व्यक्तिको  
हस्ताक्षर :  
नाम :  
पद :  
मिति :

नोट : यो अनुसूचीको प्रतिलिपी सम्बन्धित जिल्लाको गा.वि.स./वडा/न.पा. तथा जिल्ला कृषि विकास कार्यालयलाई बुझाउनु पर्नेछ ।

..... इन्स्योरेन्स कम्पनी लिमिटेड  
काठमान्डौ, नेपाल  
अन्न बीउ वाली उत्पादन बीमा प्रस्ताव फाराम

१) अन्न बीउ वाली उत्पादन धनीको नाम :.....

२) पुरा ठेगाना : अञ्चल.....जिल्ला.....न.पा./गा.वि.स. ....  
वडा नं. ....टोल :.....फोन/मोबाईल नं : .....

३) पेसा : .....

४) बीमा अवधि :.....

५) कृपया बीमाका लागि प्रस्तावित अन्न बीउ वाली उत्पादनको विवरण उल्लेखित तालिकामा भर्नुहोस् :

क्र.स.	जात	बाली	बाली लगाइने/लगाइएको कित्ता नं.	क्षेत्रफल (हेक्टर)	बीमा अवधि		बीमाङ्क रकम
					देखि	सम्म	

६) अन्न बीउ वाली तपाईंको एकल स्वामित्व वा साभेदारीमा हो ? साभेदारीमा भए साभेदारको विवरण भर्नुहोस् :  
.....

७) सिंचाईको व्यवस्था कस्तो छ ?  
.....

८) कृषिजन्य सुविधाहरु प्राप्त गर्नु भएको छ ? यदि छ भने त्यो कहाँबाट प्राप्त गर्नुभयो ?  
क) सरकारी कृषि/निजी कृषि सेवा केन्द्र .....  
ख) कृषि केन्द्रबाट वीज वृद्धि बाली लगाइएको स्थानको अन्दाजी दूरी .....  
ग) सरकारी वा निजी कृषि प्राविधिकद्वारा बीमित बालीहरूलाई गरिने चेकजाँचको विवरण :  
.....

९) विगत १ वर्षमा तपाईंको कुनै अन्न बीउ वाली हानी-नोक्सानी भएको छ ? छ भने निम्न विवरण भर्नुहोस् :

वर्ष	नोक्सानीको कारण	नोक्सान भएको परिमाण

१०. अन्न बीउ वाली उत्पादन बाली लगाइएको स्थानको पूर्ण विवरण/ठेगाना :  
अञ्चल.....जिल्ला.....न.पा./गा.वि.स. ....  
वडा नं. ....टोल :.....कित्ता नं. ....

११. बीज भण्डारण बीमा गर्ने भए भण्डारण गर्ने स्थानको पूर्ण विवरण/ठेगाना :  
अञ्चल.....जिल्ला.....न.पा./गा.वि.स. ....  
वडा नं. ....टोल :.....

क्र.स.	जात	के.जी./प्याकेटको	लट नं.	तोकिएको	बीमा अवधि	बीमाङ्क रकम

		संख्या		मूल्य	देखि	सम्म	

१२) कुनै बैङ्क वा वित्त कम्पनी वा सहकारीले उक्त अन्न बीउ वाली उत्पादनमा लगानी गरेको छ ? छ भने, उक्त बैङ्क वा वित्त कम्पनी वा सहकारीको नाम र ठेगाना उल्लेख गर्नुहोस् :

नाम :.....

अञ्चल.....जिल्ला.....न.पा./गा.वि.स. ....

वडा नं. .... टोल :.....फोन नं : .....

लिएको ऋणको रकम : रु. ....(अक्षरमा).....

म/हामीले माथि उल्लिखित अन्न बीउ वाली(हरू)को बीमा ..... कम्पनी लिमिटेडसँग कम्पनीको सर्त बन्देज बमोजिम गर्न प्रस्ताव गर्दछौं । म/हामी माथि उल्लिखित प्रश्नहरूको उत्तर सत्य भएको, अन्न बीउ वाली(हरू) लाई यथार्थ ढङ्गले वर्णन गरिएको व्यहोरा प्रत्याभूत गर्दछौं । मैले/हामीले बीमासँग सम्बन्धित कुनै पनि सूचना, विवरण वा तथ्य नलुकाएको र यो प्रस्ताव नै कम्पनी र म/हामी बिच हुने सम्झौताको आधार हुने कुरा घोषणा गर्दछौं ।

प्रस्तावकको

हस्ताक्षर :

नाम :

मिति :

.....इन्स्योरेन्स कम्पनी लिमिटेड  
काठमान्डौ, नेपाल  
कृषि प्राविधिक (बाली निरीक्षक)को प्रमाणपत्र

(प्रस्तावक संगै संलग्न हुनु पर्ने)

१) अन्न बीउ वाली उत्पादन धनीको नाम :.....

२) ठेगाना :

अञ्चल.....जिल्ला.....न.पा./गा.वि.स. ....

वडा नं. .... टोल :.....फोन नं : .....

३) कार्यरत कार्यालय :..... फोन नं : .....

४) बीमाको लागि प्रस्तावित अन्न बीउ वालीको विवरण :

क्र.स.	जात	क्षेत्रफल (हेक्टर)	उब्जनी हुने प्ररिमाण (टनमा)	प्रति टन मूल्य	बीमा अवधि		बीमाङ्क रकम
					देखि	सम्म	

५) अन्न बीउ वाली लगाइएको स्थानको विवरण/ठेगाना :

अञ्चल.....जिल्ला.....न.पा./गा.वि.स. ....

वडा नं. .... टोल :.....कित्ता नं.....

६) अन्न बीउ वाली उत्पादन पूर्वाधारहरुको अवस्थामा सन्तोषजनक छ ?

.....

७) यस पूर्व लगाइएको अन्न बीउ वालीमा कुनै रोग वा किराबाट प्रभावित भएको थियो ? यदि थियो भने विवरण दिनुहोस् ?

.....

८) अन्न बीउ वाली नजिक कुनै बालीनालीमा सरुवा वा सङ्क्रामक रोग फैलिएको छ ?

.....

९) उक्त अन्न बीउ वाली उत्पादनको जोखिमलाई स्वीकारन नमिल्ने अरु कुनै जानकारी छ ? यदि छ भने त्यसको विवरण दिनुहोस् ।

.....

१०) तपाईं उक्त अन्न बीउ वाली उत्पादनको जोखिम स्वीकार गर्न कम्पनीलाई सुभाब दिन चाहनुहुन्छ ?

.....

अनुसूचिमा उल्लिखित अन्न बीउ वाली उत्पादनको मैले ध्यानपूर्वक परीक्षण गरें । प्रस्तुत विवरण, मूल्य र उत्तरहरु मेरो जानकारीमा आएसम्म सही छन् भन्ने कुरा प्रमाणित गर्दछु ।

प्राविधिकको

नाम :

हस्ताक्षर :

मिति :

ठेगाना :

कार्यरत कार्यालय :



**अन्न बाली बीउ उत्पादन भण्डारणको बीमा सम्बन्धी सम्पुष्टी (Endorsement)**

धनीको नाम थर : अञ्चल.....जिल्ला..... न.पा./गा.वि.स. ....वडा नं. .... टोल .....	बीमालेख नं.: सम्पुष्टि जारी गर्ने कार्यालय : बीमा अवधि : जारी मिति :
बीज भण्डारण गरिएको स्थानको विवरण अञ्चल.....जिल्ला..... न.पा./गा.वि.स. ....वडा नं. .... टोल .....घर नं..... घरको बनावट :	भण्डारण गरिएको बीजको परिमाण :.....Kg/Pack प्रति Kg/Pack को मूल्य : कुल मूल्य :  लट नं. बीउको स्तर :

बीज भण्डारण गर्दाको समयावधी बीमामा थप समावेश गर्नुपर्ने भए :

- (१) यो स्वीकार तथा मन्जुर गरिन्छ की यो सम्पुष्टी सम्बन्धित बीमालेखसंग संलग्न भई सो को अभिन्न अंग हुनेछ ।
- (२) अतिरिक्त **२.५ प्रतिशत** बीमाशुल्क भुक्तानीको आधारमा बीमा भएको अन्न बाली बीउ भण्डारणको सम्बन्धमा आगलागी, चट्याङ्ग, भूकम्प, बाढी, डुवान, पहिरो, भूस्खलन, आकस्मिक, दुर्घटनाजन्य बाह्य कारणहरु बाट भएको हानि-नोक्सानी बीमकले वहन गर्नेछ ।
- (३) विदेशी शत्रुको कार्यद्वारा भएको युद्ध, आक्रमण, भगडा वा यस्तै समान कार्य, गृहयुद्ध, विद्रोह, नागरिक उपद्रव, सैनिक गतिविधिको असर, नागरिक विद्रोह, क्रान्ति, राज्य विरुद्ध वा विध्वंशात्मक कार्य, सैनिक विद्रोह वा कुनै राजनैतिक दल वा संस्थाको पक्षमा भएको बल प्रयोगबाट हुने आतंक वा अशान्ति जस्ता गतिविधिबाट भएको हानि-नोक्सानीमा बीमकको कुनै दायित्व हुनेछैन ।
- (४) उप दफा (३) बमोजिमको कारणबाट भएको कुनै पनि दावीलाई सो कारणबाट नभई अरु नै कारणबाट सृजना भएको भन्ने कुरा प्रमाणित गर्ने दायित्व बीमितको हुनेछ । सो कुरा बीमितबाट प्रमाणित हुन नसकेको अवस्थामा यस प्रकारको दावीको भुक्तानी दिन बीमक जिम्मेवार हुनेछैन ।
- (५) अन्न बीउ बाली उत्पादन मा लगाईएको बाली र जात विशेष अनुसार उपयुक्त परिपक्व अवस्था (Optimum Maturity Stage) मा बाली कटानी गर्ने, सुकाउने, ग्रेडिङ गर्ने, गुणस्तर परीक्षण गर्ने, प्याकेजिङ्ग, लेबलिङ्ग र भण्डारण प्राविधिक दृष्टिकोणबाट उपयुक्त किसिमले गरिएको हुनुपर्ने छ ।
- (६) भण्डारण र आगामी सिजन (मौसम) सम्मको लागि बीमालेख जारी गरिने हकमा भण्डारण घर, प्याकेजिङ्ग मेटेरियल तोकिएको न्यूनतम स्तर भन्दा घटीको हुनु नहुने ।
- (७) बिज भण्डारणको हकमा बिज भण्डारण गरी बीमक समक्ष बिज भण्डारण गरिएको प्रमाण पेश गरी सकेपछि मात्र बीमा सुरक्षण लागू हुनेछ । सम्बन्धित जिल्लाको जिल्ला कृषि कार्यालयको प्राविधिकबाट बिज भण्डारण गरिएको प्रमाण प्रमाणित गराई बीमक समक्ष पेश गर्नुपर्नेछ ।
- (८) मुल बीउ र प्रमाणित बीउको हकमा क्षेत्रीय बीउ बीजन प्रयोगशालाबाट प्रमाणित हुनुपर्ने छ । उन्नत बीउ (Improved Seed/Truthful Labelled Seed) को हकमा बीउ उत्पादककर्ता स्वयंमले प्रमाणित गरेको हुनुपर्ने छ ।
- (९) बीमालेखमा जुनसुकै कुरा लेखिएको भएता पनि बीमाको अवधि समाप्त हुनु अगावै बीमितले यो सम्पुष्टीको प्रभाव हटाइयोस भनि अनुरोध गरेको अवस्थामा थप बीमा शुल्क वा सो को कुनै अंश फिर्ता गरिने छैन ।
- (१०) बीमालेखमा उल्लिखित अन्य अपवाद, शर्त र सीमाहरु यथावत रहनेछन् ।

(अधिकार प्राप्त अधिकारीको)

बीमकको छाप :

नाम :  
हस्ताक्षर :  
पद :  
मिति :